

बीड जिल्ह्याला पाणीदार जिल्हा करणार-मुख्यमंत्री देवेंद्र फडणवीस

बीड, (जि.मा.का.):- बीड जिल्ह्याला नारळी सप्ताह, अध्यात्म व विचारांची मोठी परंपरा लाभली आहे. संत वामनभाऊ यांनी सुरू केलेली सप्ताहाची परंपरा अखंडपणे ९३ वर्षे सुरू आहे. या परंपरेच्या माध्यमातून समाज घडविण्याचे मोलाचे कार्य होत आहे, असे प्रतिपादन मुख्यमंत्री देवेंद्र फडणवीस यांनी आज केले. गहिनीनाथ गडाचा विकास करताना बीड जिल्ह्याला पाणीदार जिल्हा करणार असल्याचे त्यांनी सांगितले.

शिरूर कासार तालुक्यातील घाटशीळ पारगाव येथे श्री संत वामनभाऊ महाराज यांच्या ९३ व्या नारळी सप्ताहासाठी मुख्यमंत्री देवेंद्र फडणवीस उपस्थित होते. त्यावेळी ते बोलत होते. याप्रसंगी पर्यावरण मंत्री पंकजा मुंडे, मठाधिपती विठ्ठल बाबा महाराज, वक्फ बोर्डाचे अध्यक्ष समीर काझी, आ. सुरेश धस, आ. नमिता मुंदडा, आ. मोनिका राजळे, माजी आमदार जयदत्त क्षीरसागर, माजी आमदार भीमराव धोंडे, विभागीय

श्री संत वामनभाऊ महाराज यांच्या नारळी सप्ताहात मुख्यमंत्र्यांची घोषणा



आयुक्त दिलीप गावडे, विशेष पोलिस महानिरीक्षक वीरेंद्र मिश्र, जिल्हाधिकारी अविनाश पाठक उपस्थित होते.

श्री फडणवीस पुढे म्हणाले, गहिनीनाथ गडाच्या विकासाचे काम सुरू केले आहे व अजून पुढे विकासाची ही कामे करायची आहेत. संतानी दाखविलेला भक्तीचा मार्ग समाजाने

सोडलेला नाही. समाज घडविणाऱ्या या परंपरेत समाजातील सर्व घटकांचा सहभाग दिसून येत आहे. यामध्ये मुस्लिम समाज बांधव देखील सहभागी झाले, याचा आनंद आहे. आमचे नेते स्वर्गीय गोपीनाथराव मुंडे यांच्यामुळे बीड जिल्ह्याशी वेगळे नाते निर्माण झाले आहे. आज मला वामनभाऊंच्या या

सप्ताहाच्या परंपरेत सहभागी होऊन आशीर्वाद घेता आला याचा मनस्वी आनंद असल्याचे ते म्हणाले.

गहिनीनाथ गडावर येणाऱ्या प्रत्येक भक्ताची उत्तम व्यवस्था झाली पाहिजे, गडासोबतच या परिसरातील भाविकांच्या सोई सुविधांचा तसेच या परिसराचा देखील विकास करण्यासाठी आपण कटिबद्ध असल्याचे सांगून श्री. फडणवीस म्हणाले, मराठवाडा व बीड जिल्ह्याला कायमस्वरूपी दुष्काळमुक्त करण्यासाठी शासनाने कृष्णेचे पाणी आष्टीपर्यंत आणले आहे. ते पाणी संपूर्ण बीड जिल्ह्यात पोचविण्याचा आपला प्रण आहे. मराठवाडा व बीड जिल्ह्याला पाणीदार करण्यासाठी ५३ टीएमसी पाणी गोदाखोऱ्यात आणण्याच्या आराखड्याला देखील मान्यता देण्यात आली आहे. त्यामुळे या परिसरातील दुष्काळ कायमचा

मिटेल. आजच्या या पिढीने दुष्काळ पहिला, तो पुढच्या पिढीला पाहू देणार नाही, असेही श्री. फडणवीस यांनी स्पष्ट केले.

पर्यावरण मंत्री पंकजा मुंडे म्हणाल्या, संत वामनभाऊ, संत भगवान बाबा यांनी या भागातील लोकांना आध्यात्मिक गोडी निर्माण करणारी सप्ताहाची परंपरा सुरू केली, ती अखंडपणे सुरू आहे. गहिनीनाथ गडाच्या विकासासाठी तसेच बीड जिल्ह्याच्या सर्वांगीण विकासासाठी मुख्यमंत्री महोदय आपल्यासोबत आहेत, त्यामुळे येत्या काळात बीड जिल्हा नक्कीच सुजलाम, सुफलाम होईल, असा विश्वास त्यांनी व्यक्त केला. यावेळी गडाचे मठाधिपती विठ्ठल महाराज यांनी संत वामनभाऊ यांनी ९३ वर्षांपूर्वी सुरू केलेल्या अखंड नारळी सप्ताह परंपरेबाबत माहिती दिली. यावेळी बीड, अहिल्यानगर जिल्ह्यातील भाविक भक्त मोठ्या संख्येने उपस्थित होते.

आद्यकवी मुकुंदराज यांचे जन्मस्थान अंबाजोगाई होणार पुस्तकांचे गाव- मंत्री उदय सामंत

बीड, (जि.मा.का.):- आद्यकवी मुकुंदराज यांचे जन्मस्थान असलेल्या अंबाजोगाईला पुस्तकांचे गाव म्हणून जाहीर करण्यात येईल. अशी घोषणा राज्याचे उद्योग व मराठी भाषा मंत्री उदय सामंत यांनी आज येथे केली.

येत्या २ महिन्यात याबाबतची कार्यवाही पूर्ण केली जाईल असे श्री सामंत म्हणाले. खोलेश्वर महाविद्यालय, योगेश्वरी महाविद्यालय, कवी मुकुंदराज समाधी स्थळ, शासकीय महाविद्यालय आणि अप्पर जिल्हाधिकारी कार्यालय या पाच ठिकाणी या कवितांच्या गावातील दालन सुरू करण्यात येतील.

आज श्री सामंत यांनी जिल्ह्यातील साहित्यकांशी संवाद साधला यानंतर आयोजित पत्रकार परिषदेत ते बोलत होते. यावेळी खासदार संदिपान भूमरे, शिवसेनेचे जिल्हाप्रमुख सचिन मुळूक तसेच अनिल जगताप यांची या पत्रकार परिषदेत उपस्थिती होती. आजच्या साहित्यिक संवादात श्रीमती दीपा क्षीरसागर, विवेक

निराणे, संजय पाटील देवळाणकर, आनंद कराड, प्रभाकर साळगेगावकर, सतीश साळुंके, बाळासाहेब पठारे, महेश वाघमारे, राजकिशोर मोदी तसेच अतुल कुलकर्णी या आदींची प्रमुख उपस्थिती होती. आद्यकवी मुकुंदराज यांनी लिहिलेला विवेक सिंधू हा ग्रंथ सध्या मुद्रित स्वरूपात उपलब्ध नाही तो उपलब्ध करून द्यावा अशी मागणी साहित्यिकांनी केली. त्यावर हा ग्रंथ उपलब्ध करून देण्याचे आश्वासन मंत्री महोदयांनी दिले.

श्री उदय सामंत यांनी कवितेचा गाव ही संकल्पना घोषित केल्यावर ती यथाशिघ्र पूर्ण व्हावी यासाठी जिल्हाधिकारी अविनाश पाठक यांनी त्वरित आदेश जारी केले. या उपक्रमाच्या पूर्ततेसाठी अप्पर जिल्हाधिकारी अंबाजोगाई यांना समन्वय अधिकारी म्हणून नियुक्त करण्यात आले असून उपविभागीय अधिकारी अंबाजोगाई हे सहसमन्वयक म्हणून नियुक्त करण्यात आले आहे. ***

बुद्ध जयंतीनिमित्त दहा दिवसीय श्रामणे शिबिराचे आयोजन

परळी वैजनाथ, (बातमीदार):- तथागत गौतम बुद्ध यांच्या जयंती निमित्त तसेच वैशाख पौर्णिमे निमित्ताने २ मे पासून जवळा फकीर येथे दहा दिवसीय श्रामणे शिबिराचे आयोजन करण्यात आल्याची माहिती भदंत पय्यातीस महाथेरो यांनी दिली. अखिल विश्वाला शांतीचा आणि समतेचा संदेश देणारे तथागत गौतम बुद्ध यांच्या जयंतीच्या निमित्ताने मृगदायवन महाविहार, धम्म प्रशिक्षण संस्था, सारनाथ पार्क, जवळा फकीर येथे शुक्रवार दिनांक २ मे ते सोमवार १२ मे २०२५ पर्यंत मौजे

जवळा येथे भव्य श्रामणे शिबिर आयोजित करण्यात आले आहे. लहान मुलावर संस्कार होण्याकरिता या शिबिरात जास्तीत जास्त मुलांनी नाव नोंदणी करावी.

या शिबिरात भदंत मुदितानंद थेरो परभणी यांचे प्रमुख उपस्थिती लाभणार आहे. नाव नोंदणीसाठी तसेच या दहा दिवसांच्या कालावधीत ज्या उपासक, उपासिका यांना नाष्टा, भोजनदान व अल्पोपहार, दान, द्यायचे आहे त्यांनी संपर्क साधण्याचे आवाहन करण्यात आले आहे. ***

डॉ.बाबासाहेब आंबेडकर जयंती निमित्ताने मोफत नेत्र तपासणी शिबिराचे टोकवाडी येथे आयोजन

परळी वैजनाथ, (प्रतिनिधी):- परळी तालुक्यातील टोकवाडी येथे डॉ. भरत मुंडे यांच्या विवेकानंद हॉस्पिटलच्या वतीने डॉ. बाबासाहेब आंबेडकर यांच्या जयंती निमित्ताने मोफत नेत्र तपासणी शिबिराचे व मोफत बी.पी शुगर तपासणी व मोफत गोळ्या औषधचे वाटट, उत्कृष्ट दर्जाचा चष्मा अल्प दरामध्ये मान्यवरांच्या उपस्थितीत आयोजन करण्यात आले आहे. वार मंगळवार दिनांक २२ एप्रिल २०२५ रोजी

सायंकाळी ६ वाजता बौद्ध समाज मंदिर टोकवाडी येथे संपन्न होणार आहे.

डॉ. भरत मुंडे यांच्या वतीने डॉ.बाबासाहेब आंबेडकर जयंती निमित्त मोफत नेत्र तपासणी शिबिराचे आयोजन टोकवाडी करण्यात आले आहे. स्थळ:बौद्ध समाज मंदिर टोकवाडी येथे विविध तपासणी शिबिराचे आयोजन करण्यात आले आहे. यात मोफत नेत्र तपासणी बी ,पी, शुगर व गोळ्या औषध, उत्कृष्ट

दर्जाचा चष्मा अल्प दरामध्ये तसेच बिन टाक्याचे मोतीबिंदू शस्त्रक्रिया फक्त २८०० रुपयांमध्ये केको पद्धतीने मोतीबिंदू शस्त्रक्रिया फक्त सहा हजार तीनशे रुपयांमध्ये डॉ. भरत जनार्दन मुंडे (शल्य चिकित्सक) यांचे व्यसनमुक्ती वर मार्गदर्शन होणार आहे तरी टोकवाडी ग्रामस्थ महिला पुरुष यांनी या कार्यक्रमाचा अवश्य लाभ घ्यावा असे आवाहन डॉ. भरत जनार्दन मुंडे यांच्या वतीने करण्यात आले आहे.***

व्ही.के.कलर होम येथे भारतरत्न डॉ.बाबासाहेब आंबेडकर यांची जयंती उत्साहात साजरी

परळी वैजनाथ (बातमीदार):- भारतरत्न डॉ.बाबासाहेब आंबेडकर यांचे जीवन आणि कार्य विश्वासासाठी सदैव प्रेरणादायी आहे असे प्रतिपादन माजी नगराध्यक्ष व ज्येष्ठ नेते बाळासाहेब देशमुख यांनी केले.

येथील स्टेशन रोड परिसरातील व्ही.के.कलर होम या ठिकाणी भारतरत्न डॉ.बाबासाहेब आंबेडकर यांची जयंती उत्साहात साजरी करण्यात आली. यावेळी श्री देशमुख बोलत होते.

कार्यक्रमास सामाजिक कार्यकर्ते बाळासाहेब निकाळजे, राष्ट्रवादी काँग्रेसचे ज्येष्ठ नेते वैजनाथ सोळंके, रविंद्र परदेशी यांच्यासह केशव वायबसे, गोविंद मुंडे, राष्ट्रपाल ढगे, बुबन पाडमुखे, आनंद तुपसमुद्रे, मारोती कांबळे, विनोद आचार्य, सुरेश कसबे, उत्तम घाटे,



विवेक कांबळे, विनोद कांबळे, यांच्यासह व्ही.के.कलर होमचे कर्मचारी, नागरिक यावेळी उपस्थित होते. श्री देशमुख यांनी भारतरत्न डॉ.बाबासाहेब आंबेडकर यांच्या शिक्षण, संघर्ष, संविधान अशा विविध विषयाला यावेळी आपल्या मनोगतातून उजाळा दिला. प्रास्ताविक व उपस्थित

मान्यवरांचे स्वागत विनोद कांबळे यांनी केले. यावेळी वैजनाथ सोळंके, बाळासाहेब निकाळजे यांनीही विचार मांडले. उपस्थित मान्यवरांच्या हस्ते भारतरत्न डॉ.बाबासाहेब आंबेडकर यांच्या प्रतिमेचे पूजन करण्यात आले. आभार प्रदर्शन विशाल कांबळे यांनी केले. ***

माजी कृषिमंत्र्यांनी पिक विमा कंपन्याकडून टक्केवारी घेतल्यामुळे शेतकऱ्याला पिक विमा मिळण्यास वेळ लागणार - वसंत मुंडे

परळी वैजनाथ, (बातमीदार):- केंद्र व राज्यातील आरएसएसच्या विचारधारेचे भाजप व मित्र पक्षांच्या महाराष्ट्रातील तिन्ही माझी कृषिमंत्र्यांनी खाजगी पिक विमा कंपन्याकडून टक्केवारी घेतल्यामुळे न्यायालयाचे व शासनाचे आदेश असूनही शेतकऱ्याला २०२० पासून २०२५ पर्यंतचा पिक विमा शेतकऱ्यांना मिळण्यास वेळ लागणार असा गंभीर आरोप महाराष्ट्र प्रदेश काँग्रेस कमिटी ओबीसी विभागाचे प्रदेश उपाध्यक्ष वसंत मुंडे यांनी केला. केंद्रातील भाजपच्या सरकारने २०१६ पासून शासनाच्या पिक विमा कंपन्या संदर्भातली संपूर्ण काम खाजगी कंपन्याला देऊन टाकले असून त्यामध्ये खाजगी कंपन्यांनी १० हजार कोटी पेक्षा जास्त मोठा घोटाळा शेतकऱ्यांचे पिक विमा मध्ये केलेला आहे. खाजगी पिक विमा कंपनीवर न्यायालयाचे आदेश असूनही नियमानुसार कारवाई केली जात नाही. त्याचे कारण आजी माजी कृषिमंत्र्यांना पिक विमा कंपन्याकडून टक्केवारी दिली गेलेली आहे. त्यामुळे राज्यातील त्रिमूर्ती सरकारकडून पिक विमा कंपन्या काळ्या यादीत टाकण्यासंदर्भात कारवाई केली जात नाही असा आरोप काँग्रेसचे नेते वसंत मुंडे यांनी शासनाकडे निवेदनाद्वारे केला आहे. कृषी विभागाचे प्रधान सचिव यांनी भाजप व आर एस एस च्या केंद्रा सरकारकडे चार वेळेस पत्र व्यवहार केलेला आहे पण शेतकऱ्यांना पिक विमा देणे संदर्भात कारवाई करण्याचे आदेश देण्यात आलेले नाहीत. प्रधानमंत्री पिक विमा योजनेसाठी वेगवेगळे निकष केंद्र व राज्य सरकारची नियमावली व पिके परेणी पासून काढणे पर्यंतचा कालावधीमध्ये अतिवृष्टी वीज कोसळणे नैसर्गिक गारपीट वादळ चक्रीवादळ दुष्काळ पाऊस कमी

पडल्याने शेतीचे उत्पन्नावर परिणाम होतो. पिक विमा संदर्भात शेतकऱ्याचे अनेक प्रकरणे राज्य सरकार मा. तालुका न्यायालय, जिल्हा न्यायालय, उच्च न्यायालय व सर्वोच्च न्यायालयात खाजगी पिक विमा कंपनीच्या व सरकारच्या विरोधात चालू आहेत, खाजगी पिक विमा कंपन्या बाबत आजतागायत शेतकऱ्यासाठी शासनाकडून कोणताही निर्णय दिला नसल्यामुळे पीक विम्याचे पैसे शेतकऱ्यांच्या खात्यात वर्ग होत नाहीत. कारण राज्यातील सर्वच आजी-माजी कृषिमंत्र्यांना टक्केवारी खाजगी विमा कंपन्याकडून घेतली आहे. सरकारकडून २० ते ३५ टक्के खाजगी पीक विमा कंपन्यांना कमिशन मिळते. त्रिमूर्ती सरकारने १ रुपयात पिक विमा भरण्यासंदर्भात शेतकऱ्याला लोभ दाखवून शेतकऱ्याची खूप मोठ्या प्रमाणावर दिशाभूल केली. शेतकऱ्याचा टक्केवारीचा हिस्सा, केंद्र व राज्य सरकारचा अर्धा हिस्सा एकत्र करून पीक विम्याचे विविध निकषाचे नुकसान भरपाई संदर्भात पालन करून टक्केवारीनुसार वेगवेगळ्या पिकाचा

पिक विमा शेतकऱ्याला दिला जातो. त्यामध्ये खाजगी पिक विमा कंपन्यांनी पर्जन्यमापक यंत्रणा व हवामान केंद्राचे अधिकारी तसेच महसूल, कृषी अधिकारी यांच्यासोबत तोडजोड करून लोकप्रतिनिधी व कृषी मंत्री कृषी आयुक्त सांख्यिकी विभागाचा प्रमुख यांच्याबरोबर आर्थिक तोडजोड करून शेतकऱ्याला पिक विमा वाटप न होऊ देण्याचे खरे कारण टक्केवारी असल्याचा आरोप काँग्रेसचे नेते वसंत मुंडे यांनी केला. पिक विमा संदर्भात शेतकऱ्यांसाठी एनडीआरएफ व एस डी आर एफ निकषचे पालन खाजगी पिक विमा कंपन्या करीत नाहीत. न्यायालयाचे शासनाला आदेश पीक विमा शेतकऱ्यांना वाटप करण्यासंदर्भात दिलेले असतानाही शेतकऱ्याला पिक विमा वाटप करण्याबाबत कंपन्या अडथळे करीत असल्यामुळे त्रिमूर्ती सरकारने नियमानुसार खाजगी पिक विमा कंपन्या काळा यादीत टाकण्याचे आदेश काढावेत अशी मागणी शासनाकडे काँग्रेसनेते वसंत मुंडे यांनी केली आहे. ***

जिल्हाधिकारी अविनाश पाठक यांच्या हस्ते जलव्यवस्थापन कृती पंधरवाड्याचे उद्घाटन

बीड, (जि.मा.का):- जलसंपदा विभाग जिल्हा बीड मार्फत जल व्यवस्थापन कृती पंधरवाडा २०२५ कार्यक्रमाचे दिनांक १५ एप्रिल २०२५ रोजी नियोजन समिती सभागृह जिल्हाधिकारी कार्यालय बीड येथे सकाळी ११:३० वाजता जिल्हाधिकारी अविनाश पाठक यांच्या हस्ते उद्घाटन करण्यात आले.

जलसंपदा विभाग महाराष्ट्र शासन गोदावरी मराठवाडा पाटबंधारे विकास महामंडळ छत्रपती संभाजी नगर यांच्या पुढाकाराने जल व्यवस्थापन कृती पंधरवाडा २०२५ या कार्यक्रमाचे आयोजन करण्यात आले आहे. या कार्यक्रमास निवासी उपजिल्हाधिकारी शिवकुमार स्वामी, उपविभागीय अधिकारी श्रीमती कविता जाधव, जिल्हा कृषी अधिकारी सुभाष साळवे, तहसीलदार चंद्रकांत शेळके, कार्यकारी अभियंता ग्रामीण पाणीपुरवठा मुकुंद आंधळे, अधीक्षक अभियंता व प्रशासक लाभक्षेत्र विकास प्राधिकरणाच्या पल्लवी जगताप,यांची उपस्थिती होती.

कार्यक्रमाची सुरुवात मान्यवरांच्या हस्ते दीप प्रज्वलन व जलपूजन तसेच जल प्रतिज्ञा घेऊन करण्यात आले. कार्यक्रमाचे प्रस्ताविक कार्यकारी अभियंता नखाते यांनी केले. पाणी व्यवस्थापनाबाबत लेखाजोखा मांडला. शाळा महाविद्यालयातील विद्यार्थ्यांना जल व्यवस्थापनाबाबत विशेष मार्गदर्शनाचा उपक्रम राबविण्याचा संकल्प व्यक्त केला. नंदकिशोर खामकर यांनी उपस्थितांना जल प्रतिज्ञा दिली. जिल्हाधिकारी अविनाश पाठक यांनी मनोगत व्यक्त करताना जलसंपदा विभागामार्फत राबविण्यात येणाऱ्या जल व्यवस्थापन कृती पंधरवाडा २०२५ च्या सर्व कार्यक्रमात जिल्हाधिकारी कार्यालय हे जल संपदा विभागासोबत राहिल अशी ग्वाही दिली. तसेच पाणी बचतीचे मोलाचे मार्गदर्शन केले. मुकुंद आंधळे, सुभाष साळवे, चंद्रकांत शेळके, सुभाष जाधव, पंजाब काकडे यांनी पाणी वापरबाबत आपले मनोगत व्यक्त केले. कार्यक्रमाच्या अध्यक्षता श्रीमती पल्लवी जगताप यांनी व्यवस्थापन कृती पंधरवाडा २०२५ मध्ये विविध कार्यक्रमाचे नियोजन करण्याच्या सूचना जलसंपदा विभाग बीड अंतर्गत अधिकारी, कर्मचाऱ्यांना दिल्या तसेच जल व्यवस्थापन कृती पंधरवाडा २०२५ हा केवळ १५ दिवस न राबविता वर्षभर राबविण्याचे आवाहन केले. कार्यक्रमाचे आभार प्रदर्शन कार्यकारी अभियंता, पाटबंधारे विभाग सुरेंद्र पवार बीड यांनी तर सूत्रसंचालन संतोष बनकर यांनी केले. ***

जिल्ह्यात उद्योगासाठी पोषक वातावरण राहिल यासाठी काम करा-उद्योग मंत्री उदय सामंत

बीड, (जि.मा.का):- बीड जिल्ह्यात अधिक गुंतवणूक व्हावी यासाठी उद्योग विभागाने प्रयत्न करावेत तसेच मुख्यमंत्री रोजगार योजनेचे उद्दिष्ट पूर्ण होईल यासाठी काम करावे असे प्रतिपादन राज्याचे उद्योगमंत्री उदय सामंत यांनी जिल्हास्तरीय गुंतवणूक परिषदेत केले. आज त्यांच्या उपस्थितीत १३० कोटी ११ लाख रुपयांचे करार झाले.

उद्योग संचालनालय, जिल्हा उद्योग केंद्र तसेच महाराष्ट्र औद्योगिक विकास

महामंडळ, मैत्री आणि जिल्हा प्रशासनाने संयुक्तीत्या या परिषदेचे आयोजन केले होते. येथील ग्रॅंड यशोदा हॉटेलमध्ये ही परिषद झाली.

जिल्ह्यातील ७४ उद्योजकांनी केलेल्या या करारामुळे थेट तसेच अप्रत्यक्षरित्या ६०३६ जणांना रोजगार प्राप्त होणार आहे.

दिप प्रज्वलनाने या परिषदेची सुरुवात झाली. यावेळी व्यासपीठावर खा. सांदिपान भुमरे, जिल्हाधिकारी अविनाश

पाठक, एमआयडीसीचे मुख्य अभियंता गावंडे, शिवसेनेचे जिल्हाप्रमुख सचिव मुळूक तसेच अनिल जगताप, राजेश देशमुख, उद्योग सहसंचालक बी. टी. यशवंते, जिल्हा उद्योग केंद्राचे महाव्यवस्थापक किरण जाधव, व्यवस्थापक विजय काकड, जिल्हा ग्रामोद्योग अधिकारी डी.व्ही. फताते आदींची उपस्थिती होती. कार्यक्रमाचे सूत्रसंचालन महादेव इनकर व विश्वमाला इनकर यांनी केले. ***

परळीच्या निकिताची पेंटिंग सातासमुद्रापार कॅमोफ्लेज पेंटिंगची गिनीज बुक ऑफ रेकॉर्डमध्येही नोंद

परळी वैजनाथ, (बातमीदार):- निकिता मयूर आरबुने- महाले या मूळच्या नाशिकच्या रहिवाशी मात्र बांधकाम क्षेत्रातील वडिलांच्या कामानिमित्त नगर जिल्ह्यातील राहाता येते त्यांचे कुटुंब स्थायिक झाले. निकिता यांचे प्राथमिक माध्यमिक शिक्षण हे राहाता येथील सेंट जॉन्स स्कूल येथे झालं. तर आर्किटेक्चर ची पदवी त्यांनी प्रवरानगर येथील प्रवरानगर कॉलेज ऑफ आर्किटेक्चर येथून घेतली जे पुणे विद्यापीठाशी संलग्न आहे.

निकिता यांना घरातूनच चित्रकलेचे बाळकडू मिळाले. त्यांचे आजोबा मधुकर रघुनाथ महाले हे उत्तम कलाकार होते. आई वडील या दोघांनाही कलेची आवड असल्यामुळे दोघेही पेंटिंग या प्रकारात विविध प्रकार हाताळायचे. वडील आर्किटेक्ट होते. त्यामुळे संपूर्ण कुटुंबच हे कलासक्त होते घरात कला विषयक वातावरण असल्यामुळे निकिता आणि त्यांच्या मोठ्या भगिनी समृद्धी या दोघींनी हा वारसा पुढे चालवला. दोन्ही बहिणी उत्तम गुणांनी प्रवरानगर लोणी येथील प्रवरानगर आर्किटेक्चर महाविद्यालयातून आर्किटेक्ट झाल्या.



मोठ्या भगिनी आर्किटेक्ट तर आहेतच त्यांनी मास्टर इन अर्बन कंजर्वेशन यात मास्टर की मिळवली आहे. वडील मनोज महाले हे नाशिक आणि राहाता या अहमदनगर जिल्ह्यातील तालुक्यात बांधकाम व्यवसायिक म्हणून स्थायिक झाले होते. बालपणीच मिळालेले हे चित्रकलेचे ज्ञान निकिता यांनी आपल्या पदवीपर्यंत अतिशय कल्पकतेने आणि कुशलतेने फुलवलं. निकिता या अँक्रीलिक ऑन कॅनव्हास आणि पेस्टल कलर ऑन पेपर या माध्यमातून काम करतात. पोर्ट्रेट पेंटिंग, वॉल पेंटिंग आणि क्यामोफ्लेज पेंटिंग प्रकारात त्यांचा हातखंड आहे. त्यांच्या अनेक चित्रांना कलाविषयक मासिकांमध्ये जसे आर्ट

अफेयर्स आजचा न्यूज पेपर आणि कलाविषयक नियतकालिकामध्ये त्यांच्या कामाविषयी प्रसिद्धी देण्यात आली आहे. निकिता यांचे पेंटिंग्स यु एस मध्ये झालेल्या ऑक्शन मध्ये विकल्या गेले आहे. तर त्यांचे काही पेंटिंग्स न्यूझीलंड आणि इतर देशात गेले आहेत. निकिता यांच्या सर्वाधिक क्यामोफ्लेज पेंटिंग ची नोंद इंडिया बुक ऑफ रेकॉर्ड २०२१ यात घेण्यात आली आहे. अनेक नामवंत आर्ट मटेरियल कंपन्या, सप्लायर्स त्यांचे पेंटिंग त्यांच्या प्रॉडक्ट सेल साठी वापरतात.यात प्रामुख्याने डेरवंट ही आर्ट मटेरियल बनवणारी इंग्लंड स्थित कंपनी असून दुसरी इटसी- बीटसी ही भारतातील

कंपनी आहे. इटसी- बीटसी यांनी आपल्या प्रॉडक्ट साठी नाशिक येथील नामवंत कलावंत मंडळींना निमंत्रित केलं त्यात निकिता आरबुने- महाले यांचा प्रामुख्याने समावेश होता. त्या आर्किटेक्ट असल्यामुळे आपल्या स्वप्नवत घराचे डिझाईन, प्लॅनिंग त्यासोबतच त्या इंटरियर डिझाईन ऑफिस आणि होम डिझाईन साठी लागणाऱ्या पेंटिंग्स च्या ऑर्डर ही स्वीकारतात. कॅमफ्लेज:- सोप्या शब्दात कॅमफ्लेज म्हणजे ज्यावेळी एखादा प्राणी त्याच्या अधिवासातील इतरांना कमी दृश्यमान होतो-किंवा अगदी अदृश्य देखील होतो. कॅमफ्लेजचे पेंटिंग प्रकारात सुद्धा नैसर्गिक असणारी ही छद्मवाचण कला वापरली

जाते. या पेंटिंग प्रकारात याच्यात माध्यम म्हणून त्या कलर पेस्टल पेन्सिलचाही वापर करतात. कौशल्यपूर्वक त्यांचे चित्र पाहून लक्षात येते अतिशय बारकाईचे हे काम त्या मध्ये निकिता आरबुने यांचा हातखंड आहे. कॅमफ्लेज -खरं तर, या छद्मवेशाचे प्रतीकात्मक प्रतिनिधित्व करणारा एक प्राणी म्हणजे गिरगिट, जो बहुतेकदा त्याच्या उल्लेखनीय रंग बदलण्याच्या क्षमतेसाठी प्रसिद्ध असतो.गिरगिट - आपल्या वातावरणानुसार त्वचेचे रंगद्रव्य बदलण्यासाठी प्रसिद्ध. आहे त्याचे ही पेंटिंग निकिता आरबुने यांनी केले आहे. ***



संपादकीय...



पहिली पासून हिंदी..!

* सुविचार *

चांगले लोक आणि चांगले विचार तुमच्या बरोबर असतील तर जगात कुणीही तुमचा पराभव करू शकत नाही.!

मराठावाड्याचे भूमीपुत्र ज्येष्ठ नेते के.विलासराव देशमुख हे महाराष्ट्राचे मुख्यमंत्री असताना त्यांच्या नेतृत्वाखालील राज्य सरकारने इयत्ता पहिली पासून राज्यातील विविध शाळेत शिक्षण घेणाऱ्या विद्यार्थ्यांना इंग्रजी विषय शिकवण्याचा निर्णय घेतला. या निर्णयानंतर अनेक बाजूने त्यावेळी सरकारवर जोरदार टीका झाली. यासाठी तेंव्हा विरोधात आंदोलनेही झाली परंतु सरकार आपल्या भूमिकेवर ठाम राहिले. शिक्षण तज्ज्ञ व बहुसंख्य शिक्षकांनी सरकारच्या या निर्णयाच स्वागत केले. पहिलीच्या इंग्रजीचे पुस्तक विद्यार्थ्यांच्या हाती पडल्यानंतर शिक्षक मुलांना जेव्हा ABCD चे धडे शिकऊ लागले, मुलेही ABCD गिरऊ लागले. इंग्रजीचे शब्द, वाक्य आवडीने म्हणू लागले. तेंव्हा टीका करणारे गप्प झाले. सरकारने पहिलीपासून इंग्रजी शिकवण्याचा घेतलेला निर्णय किती चांगला आहे. याचे पुन्हा कौतुक सुरू झाले. हा निर्णय होऊन आज अनेक वर्षे उलटली. जी मुलं पहिली पासून इंग्रजी शिकत आहेत. त्यांना त्याचा मोठा फायदा झाला व होतो आहे.

राज्यात येणाऱ्या शैक्षणिक वर्षापासून म्हणजे २०२५-२६ पासून राष्ट्रीय शिक्षण धोरणाची अंमलबजावणी सुरू होणार आहे. याबाबतचा निर्णय राज्य सरकारने घेतला आहे. नव्या शैक्षणिक धोरणानुसार शालेय

अभ्यासक्रमात भाषा संवर्धनाला विशेष महत्व देण्यात आले आहे. इयत्ता पहिली पासून मराठी, इंग्रजी बरोबरच हिंदी विषय विद्यार्थ्यांना शिकावा लागणार आहे. हिंदी ही आपली राष्ट्रीय भाषा. ती देशात सर्वत्र बोलली जाते. आतापर्यंत आपल्याकडे इयत्ता पाचवी पासून हिंदी शिकवली जायची. इयत्ता आठवी पासून हिंदी किंवा संस्कृत या पैकी एक भाषा निवडण्याचे स्वातंत्र्य विद्यार्थ्यांना मिळाले. दहावीच्या गुणांची टक्केवारी वाढावी म्हणून शहरी भागाप्रमाणेच ग्रामीण भागातील विद्यार्थ्यांनीही संस्कृतला अधिक प्राधान्य दिले. त्यामुळे हिंदी भाषेकडे दुर्लक्ष होण्यास सुरुवात झाली. आज राज्यात हिंदीच्या तुलनेत संस्कृत शिकणाऱे विद्यार्थी अधिक आहेत. अनेक शाळेतही हिंदी विषयाच्या विद्यार्थ्यांच्या तुकड्या व विद्यार्थी कमी आणि संस्कृतच्या अधिक विद्यार्थी व तुकड्या अशी स्थिती पहावयास मिळते. पहिली पासून हिंदीची सक्ती होणार असल्याने हिंदी भाषेला महाराष्ट्रात पुन्हा चांगले दिवस येणार आहेत. विद्यार्थी मराठी, इंग्रजी बरोबरच हिंदीचे धडे गिरवणार असल्याने त्यांना लहानपणापासूनच या भाषेचे ज्ञान होणार आहे, हिंदी भाषेच्या ज्ञानाच्या कक्षा रुंदावणार आहेत. पहिलीपासून हिंदी शिकण्याच्या या सरकारच्या निर्णयाचे शिक्षक व शिक्षणप्रेमी, तज्ज्ञ स्वागत करत आहेत. परंतु इंग्रजी प्रमाणेच या निर्णयाचे अनेक राजकारणी व इतर मंडळी विरोध करत आहे. हा विरोध होत असला तरी सरकार आपल्या भूमिकेवर ठाम आहे. त्यामुळे येत्या जूनपासून पहिलीचे विद्यार्थी हिंदी ही

नवी भाषा शिकणार आहेत. या भाषेचे पाठ्यपुस्तकही विद्यार्थ्यांच्या हाती असणार आहे. दरम्यान, येत्या शैक्षणिक वर्षापासून आपल्या राज्यात अंमलबजावणी होणाऱ्या राष्ट्रीय शैक्षणिक धोरणात १०+२+३ या पारंपरिक अभ्यासक्रमाऐवजी ५+३+३+४ अशी रचना असणार आहे. बालवाटिका १,२,३ तसेच इयत्ता पहिली व दुसरी त्यानंतर ३ री, चौथी, पाचवी पुढे सहावी, सातवी, आठवी हा पूर्व माध्यमिक व ९ ते १२ वी हा माध्यमिक स्तर असणार आहे. बारावीनंतर पदवीचे शिक्षण चार वर्षांचे राहणार आहे. येत्या शैक्षणिक वर्षापासून पहिलीसाठी, त्यानंतर पुढील शैक्षणिक वर्षात २ री, ३ री, ४ थी व ६ वी साठी, त्यापुढील वर्षापासून ५,७,९ व अकरा आणि २०२८-२९ या शैक्षणिक वर्षापासून उर्वरित म्हणजे ८, १० आणि १२ या वर्गासाठी नव्या शिक्षण धोरणाची अंमलबजावणी राज्यात होणार आहे. येत्या चार वर्षात सरकार पहिली ते बारावी पर्यंत शिक्षण घेणाऱ्या विद्यार्थ्यांना नव्या शिक्षण धोरणाचे धडे देणार आहे. नव्या शिक्षण धोरणाचा अभ्यासक्रम, त्याची पाठ्यपुस्तके कशी असतील याची विद्यार्थी, शिक्षक व इतरांना उत्सुकता आहे. या शिक्षण धोरणाच्या पार्श्वभूमीवर शिक्षकांना प्रशिक्षणही दिले जात आहे. बदलत्या काळाची आव्हाने पेलणारे विद्यार्थी शाळा-शाळांतून तयार व्हावेत, नव्या शिक्षण धोरणाच्या माध्यमातून भारताला जगात प्रमुख विकसित राष्ट्र म्हणून स्थान मिळावे असे यानिमित्ते वाटते. ***

उष्मघातापासून बचाव, लक्षणे आणि उपाययोजना

बीड, (जिमाका) येणाऱ्या काही दिवसांमध्ये आपल्या भागात उष्णतेची लाट जाणवू शकते, उष्मघात होऊ नये यासाठी नागरिकांनी प्रतिबंधात्मक उपायांवर भर द्यावा उष्मघाताची लक्षणे आढळून इल्यास तातडीने रुग्णाच्या शरीराचे तापमान खाली आणण्यासाठी जवळच्या रुग्णालयात उपचार करून घ्यावा. या उष्णतेच्या काळात उष्मघात होऊ नये. यासाठी नागरिकांनी प्रतिबंधात्मक उपायांवर भर देणे गरजेचे आहे. उष्मघात उपचारासाठी शासकीय रुग्णालयांत सज्जता ठेवण्यात यावी अशा सूचना जिल्हाधिकारी अविनाश पाठक यांनी दिल्या आहेत. उष्मघात होण्याची कारणे साधारणतः पुढील आहेत. यात उन्हामध्ये शारीरिक श्रमाचे, मजूरीचे कामे फार वेळ करणे, कारखान्याचे बॉयलर रुममध्ये काम करणे, काच कारखान्यातील काम करणे, जास्त तापमानाच्या खोलीत काम करणे, घट्ट कपड्यांचा वापर करणे, उष्णतेशी अथवा तापमानातील वाढत्या परिस्थितीशी सतत संबध येणे. उष्मघाताची लक्षणे जाणवू लागल्यास तातडीने रुग्णाच्या शरीराचे तापमान खाली आणण्यासाठी जवळच्या रुग्णालयात उपचार करून घ्यावेत. यासाठी उष्मघात उपचारांसाठी शासकीय रुग्णालयात सज्जता ठेवण्यात यावी.

उष्मघाताची लक्षणे :- शरीरास घाम सुटणे, तहान लागणे, शरीर शुष्क होणे, ताप येणे (१०२) पेक्षा जास्त त्वचा कोरडी पडणे, भुक न लागणे, चक्कर येणे, निरुत्साही होणे, डोके दुखणे, रक्तदाब वाढणे, मानसिक बेचैन, अस्वस्थ, बेशुध्द अवस्था उलटी इत्यादी होणे. **जोखमीचे गट :-** वय ५ वर्षांपेक्षा कमी व ६५ वर्षांपेक्षा जास्त, कष्टाची सवय नसणारे लोक, धूम्रपान, मद्यपान करणारे आणि कॉफी पिणारे व्यक्ती, मुत्रपिंड, - हृदयरोग, यकृत, त्वचा विकार लठ्ठपणा, मधूमेह, उच्च रक्तदाब इत्यादी रुग्ण. **वर्डीअॅर्शॅल्लश रपीळ रश्रश्रशअॅसळश रॅअॅरपसळश्रशरपी रॅरॅरपी शींश या औषधाचे सेवन सुरु असलेले रुग्ण, जास्त तापमान, अति आद्रता, वातानुकुलनाचा अभाव, तंग कपडे, शेत काम, कारखान्यातील काम ऊन आणि उष्णतेशी संबधीत व्यवसाय करणाऱ्या व्यक्ती. **प्रतिबंधात्मक उपाय:-** वाढत्या तापमानाच्या वेळेत कष्टाची कामे टाळणे, कष्टाची कामे सकाळी लवकर अथवा संध्याकाळी कमी तापमान असताना करावी, उष्णता शोषुन घेणारे कपडे उदा. काळ्या किंवा भडक रंगाचे कपडे वापरू नयेत. सैल व उष्णता परावर्तित करणारे पांढ-या रंगाचे कपडे वापरावेत. जल संजीवनीचा वापर करावा, पाणी भरपूर प्यावे. सरबत प्यावे, उन्हामध्ये काम टाळावे व सावलीत विश्रांती घ्यावी.**




शक्यतो उन्हात फिरण्याचे टाळावे. आवश्यकता असल्यास उन्हात जाण्यापूर्वी भरपूर पाणी प्यावे. किंवा लिंबू सरबत प्यावे. उन्हात जाण्या आगोदर जेवन करावे, रिकाम्या पोटी उन्हात जाऊ नये. कान व डोक्याचा उन्हापासून बचाव करणे आवश्यक आहे. डोक्याभोवती पांढरा रुमाल गुंडाळावा. गॉगल्स व हेलमेट वापरावी. वृध्दांना व बालकांना उन्हात फिरू देऊ नये. **उपचार :-** रुग्णास हवेशीर खोलीत ठेवावे, खोलीत पंखे, कुलर ठेवावीत शक्यतो वातानुकुलीत खोलीत ठेवावेत. रुग्णाच्या शरीराचे तापमान खाली आणण्याच्या दृष्टीने प्रयत्न करावेत. रुग्णाला बर्फाच्या पाण्याने अंघोळ घालावी. रुग्णाच्या कपाळावर थंड पाण्याच्या पट्ट्या ठेवाव्या. आईसपॅक लावावेत, ओआरएस सोल्युशन द्यावे. उन्हाळ्यामुळे उष्मघाताचे रुग्णावर उपाययोजना करण्यासाठी व मृत्यू टाळण्यासाठी प्राथमिक आरोग्य केंद्रांनी,

कुटीर रुग्णालय व ग्रामीण रुग्णालयांनी आवश्यक ती सर्व तयारी ठेवण्याबाबत कळविण्यात आले आहे. उदा. हवेशीर खोली, पुरेशी औषधी, सलाईनचा साठा, खोलीत पंखे, कुलर इत्यादी सुस्थितीत ठेवावी. बर्फाच्या उपलब्धतेसाठी फ्रिज सुस्थितीत असणे आवश्यक आहे. उष्मघाताची कारणे लक्षणे प्राथमिक उपचार त्याचप्रमाणे उष्मघात होऊ नये म्हणून घ्यवयाची काळजी याची माहिती आरोग्य शिक्षणाद्वारे प्रचार माध्यमातून द्यावी. **काय करावे:** तहान नसली तरी भरपूर पाणी, सरबत प्यावे, हवा खेळती राहण्यासाठी पंख्याचा वापर करावा, सैल व सौम्य रंगाचे सुती कपडे वापरावेत, सावलीत थांबणे, हळुवार चालावे, टोपी, फेटा चष्मा वापरणे, मजूर वर्गास वारंवार विश्रांती घेवू द्यावी, उन्हातून आल्यावर चेह-यावर ओले कापड ठेवावे, **काय करावे काय टाळावे :-** **काय करावे:-** तहान नसली तरी

भरपूर पाणी सरबत प्यावे हवा खेळती राहण्यासाठी पंख्याचा वापर करावा. सैल व सौम्य रंगाचे सुती कपडे वापरावेत. सावलीत थांबणे, हळुवार चालावे, टोपी, फेटा, चष्मा वापरणे, मजूर वर्गास वारंवार विश्रांती घेऊ द्यावी. उन्हातून आल्यानंतर चेह-यावर ओला कपडा ठेवावा. **काय टाळावे:-** मद्य, सोडा, कॉफी, अती गरम पाणी आदी पिणे टाळावे, गरज नसताना उन्हात फिरणे, तंग व गडद कपडे वापरणे, सवय आहे. म्हणून उन्हात निघणे, अति व्यायाम करणे, बंद कारमध्ये राहणे, अति शारीरिक कष्टाचे कामे करणे. लहान मुले किंवा पाळीव प्राण्यांना बंद असलेल्या व पार्क केलेल्या वाहनात ठेऊ नये. दुपारी १२. ०० ते ३.३० या कालावधीत उन्हात बाहेर जाणे टाळावे. उन्हाच्या कालावधीत स्वयंपाक करण्याचे टाळावे. तसेच मोकळ्या हवेशाठी स्वयंपाक घराची दारे व खिडक्या उघडी ठेवण्यात यावी. अगदी साध्या व सोप्या उपाययोजनांद्वारे आपण उष्मघातापासून आपले संरक्षण करू शकतो असे जिल्हाधिकारी अविनाश पाठक यांनी यांनी केले आहे. अगदी साध्या आणि सोप्या उपाययोजनांद्वारे आपण उष्मघातापासून आपले संरक्षण करू शकतो. चला तर मग प्रशासनाच्या या आवाहानानुसार काळजी घेऊया. उष्मघातापासून आपले आपण संरक्षण करूया. ***



नरेंद्र मोदी
प्रधानमंत्री



सत्यमेव जयते



महाराष्ट्र शासन



संकल्प वसुंधरेच्या रक्षणाचा
निश्चय समृद्ध पर्यावरणाचा

जागतिक वासुंधरा दिन

२२ एप्रिल २०२५

चला, एकत्र येऊया, समृद्ध वसुंधरेचे रक्षण करूया!



परिसर स्वच्छ ठेवा



प्लास्टिकचा वापर
बंद करा



नदी, तलाव स्वच्छता
अभियान राबवा



ध्वनी प्रदूषण टाळा



हरित ऊर्जेचा (ग्रीन एनर्जी) वापर करा



पाण्याचा पुनर्वापर करा



रिड्यूस-रिच्यूज-रिसायकल
या त्रिसूत्रीचा वापर करा



Ventures



देवेंद्र फडणवीस
मुख्यमंत्री



एकनाथ शिंदे
उपमुख्यमंत्री



अजित पवार
उपमुख्यमंत्री



पंकजा मुंडे
मंत्री, पर्यावरण व वातावरणीय बदल



मंत्री महोदय यांचा संदेश
पाहण्यासाठी QR कोड स्कॅन करा.

पर्यावरण व वातावरणीय बदल विभाग



MPCBOfficial



mpcb_official



mpcb_official